

सकाळ, दि. १८.०८.२०१८

पुरुषोत्तम करंडक एकांकिका स्पर्धा सुरु

कोल्हापूर : उत्कृष्ट अभिनय, नेटकी रंगभूषा व वेशभूषा, सुरेल संगीत साथ आणि वाचिक अभिनयाने सजलेल्या एकाहून एक सरस एकांकिका सादर करीत युवा कलावंतांनी पुरुषोत्तम करंडक स्पर्धेचा पहिला दिवस गाजविला. रविवार (ता. १९) पर्यंत स्पर्धा सुरु राहणार आहेत. महाराष्ट्र कलोपासक मंडळ, गायन समाज देवल क्लब यांच्यातर्फे आयोजित केलेल्या पुरुषोत्तम करंडक आंतरमहाविद्यालयीन एकांकिका स्पर्धेच्या प्राथमिक फेरीस आज येथे प्रारंभ झाला. गोविंदराव टेंबे रंगमंदिरात क्लबचे कार्यवाह अरुण डोंगरे, राजेंद्र पित्रे, डॉ. आशुतोष देशपांडे, उमा नामजोशी, अभिषेक भोकरे, कलोपासक संस्थेचे राजाभाऊ नांगरे, श्रुतकीर्ती सावंत यांच्या प्रमुख उपस्थितीत स्पर्धेस सुरवात झाली. पहिल्या सत्रात स्वामी विवेकानंद महाविद्यालयाने (इट हॅपन्स), नेमगोंडा पाटील कॉलेजने (दोन धृवातील आपण), शरद इन्स्टिट्यूटने (अफू); तर विलिंग्डन महाविद्यालयाने (ए छोटे) एकांकिका सादर केल्या. दुसऱ्या सत्रात वेणूताई कॉलेज (कॅमेरा), केआयटी कॉलेजने (बगळ्या बगळ्या कवडी दे), शिव शाहू महाविद्यालयाने (डिसिजन), नाईट कॉलेज ऑफ आर्ट्स कॉमर्स (आ...) या एकांकिका सादर केल्या.

पुढी दि. १८.८.२०१८

विवेकानंद कॉलेजच्या विद्यार्थ्यांचे रंकाळा परिसरात पक्षी निरीक्षण

कोल्हापूर : विवेकानंद कॉलेजच्या प्राणीशास्त्र विभागाच्या वतीने पक्षी निरीक्षणाचा उपक्रम रंकाळा तलाव येथे आयोजित करण्यात आला होता. बी.एस्सी. (भाग २ व ३) मधील ९७ विद्यार्थी-विद्यार्थिनी सहभागी झाले होते. यावेळी रंकाळ्यातील कुट (नाम्या), किंगफिशर (खंड्या), ग्रे शिम्पड हेन (दलदलीतील करडी कोंबडी), सेव्हन सिस्टर (सातभाई) कॅटल इग्रेट (गायबगळा) आदी पक्षी यावेळी आढळून आले. सुमारे २३ पक्षांच्या नोंदी विद्यार्थ्यांनी केल्या. या उपक्रमास प्रा. डॉ. किरण शिंदे, डॉ. टी. सी. गोपाले, प्रा. सुनीता भोसले, प्रा. नाजनीन पटेल, प्रा. नम्रता जाधव, प्रा. आरती भिलुगडे, प्रा. क्रांती कांबळे आर्दीसह विद्यार्थी सहभागी झाले.

पुढारी, दि. १४.३.२०१८

विवेकानंद महाविद्यालय : विवेकानंद
महाविद्यालयात संस्थेचे कार्याध्यक्ष प्राचार्य
अभयकुमार साळुंखे यांच्या हस्ते ध्वजारोहण झाले.
यावेळी सेट-नेट परीक्षा उत्तीर्ण विद्यार्थी, लेखक व
सेवानिवृत्त प्राध्यापकांचा सत्कार करण्यात आला.
कार्यक्रमाचे सूत्रसंचालन प्रा. किरण पाटील यांनी
केले. प्रा. एस. आर. पानस्कर यांनी आभार मानले.
यावेळी प्राचार्य शुभांगी गावडे, प्राचार्य डॉ. एस. वाय.
होनगेकर, प्राचार्य आर. जी. पाटील, प्राचार्य धनराज
भोसले, प्रा. एस. जी. गावडे, रजिस्टर सी. बी.
दोडमणी यांच्यासह विद्यार्थी, शिक्षक, शिक्षकेतर
उपस्थित होते.